



Akif Səməd

# Bu dünyadan Akif Səməd keçdi

A bəxtəvər, elə bilmə  
Yadam mən Akif Səmədə.  
Dərd ha deyil, düşmür çiçək  
Badamdan Akif Səmədə.

Anam məni daş doğmadı,  
Gözlərində yaş doğmadı.  
Ağac yaxın, daş doğmadı  
Adamdan Akif Səmədə.

Çox da yollar buz-qarıymış,  
Fələklər bizə yarıymış.  
Bircə qarış yol varymış,  
Adamdan Akif Səmədə.

\*\*\*

Ya Rəbb, adamam, adıma  
Canıma yazığım gəlsin.  
Bu dünya xandı, mən qulu,  
Xanına yazığın gəlsin.

Bir ulu, bir qədim səsdim,  
Bilmirəm niyə tələsdim.  
Qılınca, qınıma kəsdim,  
Qınıma yazığın gəlsin.

Ay qaralıqdı, qar işiq,  
Gecə gündüza yarışıq.  
Qanımlar qarışıq,  
Qanıma yazığın gəlsin.

Nə oxuyur bu saz, bu tar.  
Canımda qoymadı tutar.  
Canımdan canımı qurtar,  
Canıma yazığın gəlsin.

\*\*\*

Uzanıb sübhə qədar,  
Çəkirim ahq Gecələr.  
Gedir yenə qayıdır  
Mənə səhə gecələr.

Gecəyə yiyə durmur,  
Səhərin sağ sahibi.  
Qaralar ağı yedi  
Hardadı ağı sahibi.

Ulduzlar ulduz deyil,  
Səbrim dara çəkilir.  
Neçə bayaz duyğunun  
Üstündən qara çəkilir.

Görsəniz yoxam, deyin  
Ay tək batmağa getdi.  
Öldü deməyin, dostlar  
Akif yatmağa getdi.

\*\*\*

Bu halal yolnan, yoldaşnan  
Şuşaya gedə bilmirəm.  
Bir belə qohum-qardaşnan  
Şuşaya gedə bilmirəm.

Qazağıq, özbəyik-Türküq  
Tarixdə çoxuna görkük  
Həsərdə, dözümdə bərkik  
Şuşaya gedə bilmirəm.

Uduzduq nədə, bilirəm,  
Bilirəm, dədə, bilirəm.  
Evimə gedə bilirəm,  
Şuşaya gedə bilmirəm.

Şuşasız evim evdimi?  
Dözan mənəmmi, devdimi?  
Kima söyləyim dərdimi?  
Şuşaya gedə bilmirəm.

Şuşada güllər gülmürü?  
Dağına duman gəlirmi?  
Xudu müəllim bilirmi?  
Şuşaya gedə bilmirəm.

Türk olmaq günahımı oldu?  
Günahkar seğahımı oldu?  
Təbrizdən uzaqımı oldu?  
Şuşaya gedə bilmirəm.

\*\*\*

Könlümə baxdım, görmədim,  
Əfəndim, xocam, hardasan?  
Ömür binamə hörmədim,  
Yüksəyim, ucam, hardasan?

Bir dağı aşıb qalmışam,  
Eşqə yanaşmışam qalmışam,  
Yollarda çəşib qalmışam,  
Ələmə, xaçam, hardasan?

Eşqlə sərsəri gəzirəm,  
"Mən"dən içəri gəzirəm,  
Adamdan bəri gəzirəm,  
Buddayam, hacam, hardasan?

Akifəm, qəlbimdə ahım,  
Qoy ahım olsun pənəhim,  
Bilmirəm nədi günahım,  
Ay mənəndən qaçan, hardasan?

## MƏN BAKIYA OXUMAĞA GƏLMİŞDİM

Məni görüb yaxın ağlar, yad ağlar,  
Ağıl ağlar, yaddaş ağlar, yad ağlar,  
Ya bərələr, ya dərələr, ya dağlar.  
Mən Bakıya oxumağa gəlmişdim.

Köç-ulaqlı aran yolu, dağ yolu,  
Oğru yolu, doğru yolu, haqq yolu,  
Kəhkəşanda unuduğum ağı yolu,  
Mən Bakıya oxumağa gəlmişdim.

Ay qatarçı, ay maşınçı, ay adam,  
Bu şəhərə siz doğmasız, mən yadam.  
Burax gedim, ay gözəlim, ay qadam,  
Mən Bakıya oxumağa gəlmişdim.

Genişyidim səmə boyda, çöl boyda,  
Ürək verdim, diplom aldım əl boyda,  
Ürayımda yara açdı gül boyda -  
Mən Bakıya oxumağa gəlmişdim.

## İNCƏYƏ MƏKTUB

Axi, biz simsarıq, Kərim günlüyü,  
Çox da dəyişmişəm şəhərdə bir az.  
Niyyə qaşqabaqşan, Yetər güllüyü,  
Belə ki, qohumluq, qardaşlıq olmaz.

Xoş gördük, necəsən, a Güy-güy qala,  
Axi səninlə də dostuq, tanışuq.  
Oturaq diz-dizə, baxaq göz-gözə,  
Olandan, keçəndən bir az danışaq.

Qırımın başqadı niyə sənin də,  
Qayalı bulağım, Qaya yatağım.  
Nə qədər azmışam duman-çənədim,  
Nə qədər titrədim mənə sazağın.

Dondu dlinizdə "xoş gördük" sözü,  
Günahın nədi ki, su sonaları?  
Mənim də adımı yazın "daftərə",  
Subaylar sınaq qız anaları.

Hanı, Hilal nənə, alma, nar payım?  
İncə dərəm, mən də oğlunam sənin,  
Hanı, Qaraqzey, hanı qar payım,  
Hanı, Sultan ciji, naxışlı corab?

Şəhərdə şəhərin "yiyəsi" olam,  
Yenə alğışına bağlıyam sənin.

Belə ögeylikdən çəkinmə, qorxmam,  
Könlüm bu yerlərlə dil tapasidi.  
Bu kəndi qəlbində gəzdirən oğlan  
Bu kəndin qəlbinə yol tapasidi.

## ARXADAŞ

Məmməd Dəmirçioğluna  
Bütün yollar dolanıb dünyanı,  
Kəndə dönür, kəndə dönür, arxadaş,  
Üz çevirməz bəndəsindən yaradan,  
Bəndə dönür, bəndə dönür, arxadaş.

Yanar ocaq birdəfəlik ha sönmür,  
Kül altında qor illərlə görünmü,  
Üzdönük bircə dəfə ha dönmür,  
Gündə dönür, gündə dönür, arxadaş.

Qara qoçun sabahı yox, sabahı,  
Qara acın pənəhi yox, pənəhi.  
Qara sacın günahı yox, günahı,  
Kündə dönür, gündə dönür arxadaş.

Səndən qabaq kimlər baxıb bu çaya,  
Nə hesaba gələsidi, nə sayə.  
Yer fırlanmır, nə Günəşə, nə Aya,  
Səndə dönür, səndə dönür, arxadaş.

Nə yatıbsan bu sərinde, kölgədə,  
Səni gəzir Ağrı dağı bəlkə də,  
İmanlısı Akif olan ölkədə  
Din də dönür, din də dönür, arxadaş.

\*\*\*

Gülden soruşan tapılmır,  
Soruşurlar xardan məni.  
Əkilmiş ağacda nar,  
Asın həmin nardan məni.  
Yazını fələklər yazır,  
Məzarı mələklər qazır,  
Kətilim, kəndirim hazır,  
Eləməyin dardan məni.

Çənəm gəldi burum-burum,  
Yolum daşdan hörüm-hörüm,  
Mən çəkəni çəksin görüm,  
Kim elədi yardım məni.  
Hamımı azıb "bəbi"di,  
Çəkdiyim nə hesabıdı?  
Yaşamaq gor əzabıdı,  
Ölüm, qurtar gordan məni.

\*\*\*

Mən məni harda itirdim,  
Mən məni kimdə gəzirəm?!

Mən məni darda itirdim,  
Bilməyib gendə gəzirəm.

Bir sınıq könlü yappadım,  
Kimsədən tika qappadım,  
Günəşli gündə tappadım,  
Dumanda, çəndə gəzirəm.

Bəlkə də simdə itirdim,  
Ara him-cimdə itirdim,  
Özümü kimdə itirdim,  
Qayıdıb sənə gəzirəm.

\*\*\*

Su kimi çəkilib getdim,  
Nə fərqi yərə, ya göyə.  
Dərdimi tapşırıb getdim,  
Saza, kamana ya neyə.

Ağlamayan mən öləndə,  
Elə bil olmamışam heç.  
Sevgi kimi, duyğu kimi,  
Qəlbinə dolmamışam heç.

Mənlə günləri yuxu bil,  
Bir yuxuydu gəldi, getdi.  
Nərgizdən gələn qoxu bil,  
Bir qoxuydu gəldi, getdi.

Atılayım, Çilənayım,  
Sorsalar atamiz hanı?  
Çaşma, langima, tangima,  
Göstər beş-altı qoşmamı.

Dünyaya sözü olmadı,  
Söylə ki, ürəkəndə getdi.  
Heç nədə gözü olmadı,  
Gəlmişdi, ürəkənə getdi.

\*\*\*

Məni səhv yazdığım misra yandırır,  
O misra görəsən birdi, beşdimi?  
Dağın o üzündə noğul paylanı,  
O üzə tələsən birdi, beşdimi?

Çaxır çox qalanda sirkə yaranıb,  
Pələngdən əvvəlcə tülkü yaranıb,  
Dünya gözəllərə birgə yaranıb,  
Sayasan, dərəsən, birdi, beşdimi?

Dünya yaranışdan, Akif, sirdi sirr,  
Sirlərin əlində olmuşuq yesir,  
Güllü gözəllərin telinə bir-bir  
Güllü hərəsən, birdi, beşdimi?

